

हिमाचल प्रदेश चौदहवीं विधान सभा

(षष्ठम सत्र)

स्थगित/ लिखित उत्तर हेतु प्रश्न

मंगलवार, 10 सितम्बर, 2024/19, भाद्रपद, 1946 (शक्)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 33

चिकित्सा भत्ता

407 श्री भुवनेश्वर गौड़ (मनाली):

क्या मुख्य मंत्री बतलाने की कृपा करेंगे कि:-

(क) प्रदेश में विभिन्न विभागों में कितने दम्पति अधिकारी/कर्मचारी एक ही स्थान पर कार्यरत हैं; और

(ख) इनको मिलने वाला मकान व चिकित्सा भत्ता नियमों के तहत प्रदान किया जा रहा है; यदि हां, तो गत तीन वर्षों में दिनांक 31.08.2023 तक इन पर कितनी धनराशि व्यय हुई है; ब्यौरा विभागवार दें?

रिक्त पद

509 श्री नीरज नैय्यर (चम्बा):

क्या मुख्य मंत्री बतलाने की कृपा करेंगे कि:-

(क) जिला चम्बा में विभिन्न विभागों अथवा बोर्डों/निगमों के कार्यालयों में विभिन्न श्रेणियों के कुल कितने पद स्वीकृत हैं; और

(ख) इन स्वीकृत पदों में से कितने-कितने पद रिक्त हैं; ब्यौरा विभागवार, निगमों/बोर्डों सहित दें?

रिक्त पद

646 श्री केवल सिंह पठानिया (शाहपुर):

क्या मुख्य मंत्री बतलाने की कृपा करेंगे कि:-

(क) प्रदेश में वर्तमान में समस्त श्रेणियों के कुल कितने पद रिक्त हैं; इनमें से कितने पद काफी समय से बैकलॉग में चल रहे हैं; और

(ख) सरकार द्वारा गत वर्ष से दिनांक 15.01.2024 तक कितने लोगों को रोज़गार प्रदान किया गया; ब्यौरा विभागवार तथा पदवार दें?

अन्तर्राष्ट्रीय कार्यक्रम

648 श्री केवल सिंह पठानिया (शाहपुर):

क्या मुख्य मंत्री बतलाने की कृपा करेंगे कि:-

(क) गत तीन वर्षों में दिनांक 15.01.2024 तक कितने अधिकारी व कर्मचारी प्रदेश से बाहर किन-किन अन्तर्राष्ट्रीय कार्यक्रमों में भाग लेने हेतु विदेश दौरों पर गए; और

(ख) उन कार्यक्रमों में से कितनी रूप रेखाओं को प्रदेश में जनहित हेतु अमल में लाया गया; ब्यौरा अधिकारियों/कर्मचारियों के नाम सहित दें?

आउटसोर्स कर्मचारी

672 श्री विनोद कुमार (नाचन):

क्या मुख्य मंत्री बतलाने की कृपा करेंगे कि:-

(क) यह सत्य है कि वर्तमान सरकार द्वारा कुछ विभागों में आउटसोर्स कर्मचारियों को नौकरी से निकाला गया है; यदि हां, तो ब्यौरा विभागवार व विधान सभा निर्वाचन क्षेत्रवार दें; और

(ख) सरकार इन कर्मचारियों को पुनः रोज़गार देने का विचार रखती है; ब्यौरा दें?

अधिसूचना

693 श्री विनोद कुमार (नाचन):

क्या **मुख्य मंत्री** बतलाने की कृपा करेंगे कि:-

(क) कार्मिक विभाग की अधिसूचना नंबर PER(AP) C-B(2)-1/2019 दिनांक 28 दिसम्बर, 2021 के अन्तर्गत कितने कर्मचारियों को नियमित किया गया है; विभागवार ब्यौरा दें;

(ख) यह सत्य है कि दिनांक 14 अक्टूबर, 2022 की कैबिनेट में सरकार ने दिनांक 03 जनवरी, 2022 तक अनुबंध पर रहे सभी कर्मचारियों को नियमित कर दिया है; यदि हां, तो कार्मिक विभाग द्वारा अब तक इसकी अधिसूचना जारी क्यों नहीं की गई है; ब्यौरा दें; और

(ग) सरकार एक ही अधिसूचना के अन्तर्गत नियमित हुए कर्मचारियों को समान रूप से उच्चतर ग्रेड-पे देने का विचार रखती है; यदि हां, तो कब तक; यदि नहीं, तो कारण?

वेतन बिल

762 श्री सुधीर शर्मा (धर्मशाला):

क्या **मुख्य मंत्री** बतलाने की कृपा करेंगे कि:-

(क) प्रदेश में सरकारी विभागों, आयोगों, निगमों तथा बोर्डों में कितने अधिकारी व कर्मचारी कार्यरत हैं; ब्यौरा संख्यावार तथा उनके मासिक वेतन सहित दें; और

(ख) इनके कितने पेंशनर्ज़/फैमिली पेंशनर्ज़ हैं तथा उनका मासिक पेंशन बिल कितना है; ब्यौरा दें?

रिक्त पद

778 श्री सुधीर शर्मा (धर्मशाला):

क्या **मुख्य मंत्री** बतलाने की कृपा करेंगे कि:-

(क) सरकार प्रदेश के विभिन्न विभागों में रिक्त पदों को भरने हेतु क्या पग उठा रही है; और

(ख) मंत्रिमंडलीय उप-समिति द्वारा रोजगार सृजन हेतु क्या सिफारिशें की गई हैं; ब्यौरा दें?

पदपूर्ति

783 **डॉ० जनक राज (भरमौर):**

क्या **मुख्य मंत्री** बतलाने की कृपा करेंगे कि गत दो वर्षों में दिनांक 31.07.2024 तक जनजातीय क्षेत्र पांगी तथा भरमौर के तहत सभी विभागों में कितने अधिकारियों एवं कर्मचारियों का स्थानांतरण हुआ; इस अवधि में सरकार द्वारा इन क्षेत्रों के विभिन्न विभागों में कितने रिक्त पद भरे गए; ब्यौरा दें?

विज्ञापनों हेतु धनराशि

796 **श्री इन्द्र दत्त लखनपाल (बड़सर):**

क्या **मुख्य मंत्री** बतलाने की कृपा करेंगे कि:-

(क) दिनांक 01.01.2023 से 31.07.2024 तक किस-किस निगम, बोर्ड व विभाग ने किन-किन दैनिक, साप्ताहिक, पाक्षिक, मासिक समाचार पत्रों, वेब तथा इलैक्ट्रॉनिक मीडिया में कितनी-कितनी धनराशि के विज्ञापन और निविदाएं जारी की; और

(ख) क्या इन विज्ञापनों के प्रकाशन के लिए सूचना एवं जन सम्पर्क विभाग से अनुमति ली गई थी; यदि नहीं, तो कारण सहित ब्यौरा दें?

Vacancy Position

822 **Sh. Inder Dutt Lakhnpal (Barsar):**

Will the **Education Minister** be pleased to state :-

(a) how many posts of teaching and ministerial staff are lying vacant in sub-cadre area, difficult area and tribal area Govt. schools in the State and since when; details be given District-wise with enrollment of students in these schools; and

(b) what steps have been taken by the Govt. to fill-up these vacant posts?

कैबिनेट रैंक

840 **श्री त्रिलोक जम्वाल (बिलासपुर):**

क्या **मुख्य मंत्री** बतलाने की कृपा करेंगे कि:-

(क) सरकार ने किन-किन विधायकों/व्यक्तियों को कैबिनेट रैंक का दर्जा प्रदान किया है तथा इन लोगों पर सरकारी कोष से प्रतिमाह कितनी धनराशि व्यय की जा रही है; ब्यौरा

नाम, पद व व्यय की जा रही धनराशि सहित दें; और

(ख) प्रदेश की आर्थिक स्थिति को मद्देनजर रखते हुए सरकार इन पर व्यय की जा रही धनराशि को कम करने का विचार रखती है?

सृजित पद

841 श्री त्रिलोक जम्वाल (बिलासपुर):

क्या मुख्य मंत्री बतलाने की कृपा करेंगे कि:-

(क) दिनांक 11.12.2022 से 31.07.2024 तक मंत्रिमण्डल की बैठक में विभिन्न विभागों के अन्तर्गत किस-किस श्रेणी के कितने-कितने पदों को सृजित व भरने की संस्तुति की गई है; ब्यौरा दें; और

(ख) इस अवधि के दौरान इन पदों में से राज्य चयन आयोग, लोक सेवा आयोग या अन्य एजेंसियों द्वारा कितने-कितने पदों को भरने के लिए अधिसूचित कर दिया गया है व कितने पदों की भर्ती प्रक्रिया को पूर्ण कर लिया गया है; ब्यौरा एजेंसीवार दें?

अनुबन्ध कार्यकाल

854 श्री पूर्ण चन्द ठाकुर (दरंग):

क्या मुख्य मंत्री बतलाने की कृपा करेंगे कि प्रदेश में दिनांक 01 अप्रैल, 2022 से सितम्बर, 2022 के दौरान सरकार द्वारा कितने कर्मचारियों को अनुबन्ध आधार पर रोजगार प्रदान किया गया तथा क्या सितम्बर, 2024 में दो वर्षों का कार्यकाल पूर्ण कर चुके अनुबन्ध कर्मचारियों को नियमित करने बारे सरकार द्वारा अधिसूचना जारी कर दी गई है; यदि हां, तो कब; यदि नहीं, तो कारण?

छात्रावास का संचालन

891 श्री त्रिलोक जम्वाल (बिलासपुर):

क्या मुख्य मंत्री बतलाने की कृपा करेंगे कि:-

(क) प्रदेश में मेडिकल एवं नर्सिंग कॉलेज, विभिन्न सरकारी कॉलेज तथा अन्य कामकाजी महिला छात्रावासों सहित कितने छात्रावासों का संचालन किया जा रहा है;

(ख) इन छात्रावासों में कितनी छात्राएं/महिलाएं रहती हैं तथा इनमें कितनी महिलाओं के ठहरने की व्यवस्था है; और

(ग) वहां रहने वाली छात्राओं/महिलाओं के लिए क्या-क्या सुरक्षा उपाय किए गए हैं तथा इन छात्रावासों में कितनी महिला सुरक्षा गार्डों तथा सी0सी0टी0वी0 कैमरे की व्यवस्था की गई है; विधान सभा निर्वाचन क्षेत्रवार ब्यौरा दें?

विदेशों में प्रशिक्षण

892 श्री त्रिलोक जम्वाल (बिलासपुर):

क्या मुख्य मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक हिमाचल काडर के कितने भारतीय प्रशासनिक सेवा के अधिकारी सरकार की ओर से विदेश में प्रशिक्षण प्राप्त करने के लिए गए हैं; अधिकारियों के नाम, पद व वर्षवार ब्यौरा दें; और

(ख) इनमें से प्रत्येक अधिकारी की विदेश अवधि कितनी थी तथा वे किस देश में प्रशिक्षण के लिए गए; उन पर कितना धन व्यय किया गया तथा प्रशिक्षण प्राप्त करने के उपरान्त उनका प्रदेश के सामाजिक/आर्थिक विकास के लिए क्या योगदान रहा?

धनराशि आबंटन

896 श्री बलबीर सिंह वर्मा (चौपाल):

क्या लोक निर्माण मंत्री बतलाने की कृपा करेंगे कि:-

(क) गत दो वर्षों में दिनांक 31.07.2024 तक चौपाल विधान सभा निर्वाचन क्षेत्र के अन्तर्गत लोक निर्माण विभाग में ऐसी कितनी निविदाएं हुईं जिनकी प्रशासनिक व व्यय स्वीकृति नहीं थी; कार्य के नाम व धनराशि सहित ब्यौरा दें; और

(ख) इस निर्वाचन क्षेत्र के अन्तर्गत इस समयावधि में कितनी निविदाएं आबंटित की गईं तथा कितनी आबंटित नहीं की गईं; ब्यौरा कार्य, ठेकेदार के नाम व धनराशि सहित दें?

भूमि परीक्षण

900 श्री सुधीर शर्मा (धर्मशाला):

क्या लोक निर्माण मंत्री बतलाने की कृपा करेंगे कि:-

(क) दिनांक 01.01.2023 से 31.07.2024 तक लोक निर्माण विभाग ने शिमला नगर निगम क्षेत्र में सरकारी आवासीय व गैर-आवासीय भवनों के नवनिर्माण/निर्माण हेतु किस-किस भूमि की safe bearing capacity का टैस्ट किस-किस एजेंसी से कब-कब करवाया; ब्यौरा भूमिवार दें; और

(ख) इन एजेंसियों को इस टैस्ट के बदले विभाग द्वारा कितनी-कितनी धनराशि की अदायगी की गई; रिपोर्ट की प्रति का टैस्टवार ब्यौरा दें?

आउटसोर्स कर्मचारी

914 श्री त्रिलोक जम्वाल (बिलासपुर):

क्या **मुख्य मंत्री** बतलाने की कृपा करेंगे कि जिला बिलासपुर के अन्तर्गत कितने आउटसोर्स कर्मचारी किन-किन विभागों में कार्यरत हैं; इनको वेतन किस तिथि को दिया जाना तय है; क्या इनको समय पर वेतन दिया जाता है; यदि नहीं, तो कारण?

डिनोटिफाई संस्थान

917 श्री बलबीर सिंह वर्मा (चौपाल):

क्या **मुख्य मंत्री** बतलाने की कृपा करेंगे कि गत तीन वर्षों में दिनांक 31.07.2024 तक चौपाल विधान सभा निर्वाचन क्षेत्र के अन्तर्गत कौन-कौन से संस्थानों को डिनोटिफाई किया गया; पूर्व सरकार द्वारा नोटिफाई किए गए संस्थानों की अधिसूचनाओं की प्रति सभा पटल पर रखें?

चिकित्सा शुल्क

926 श्री पूर्ण चन्द ठाकुर (दरंग):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) प्रदेश में सरकारी व निजी अस्पतालों में सी0टी0 स्कैन, एम0आर0आई0, सी0सी0यू0 तथा आई0सी0यू0, स्पैशल व निजी वार्ड के क्या-क्या शुल्क हैं; ब्यौरा सूचीवार दें;

(ख) यह सत्य है कि विभिन्न श्रेणियों के निजी अस्पतालों में सरकार द्वारा टैस्टों के मूल्य नियंत्रित/निर्धारित किए जाते हैं; यदि नहीं, तो सरकार इस हेतु क्या विचार रखती है;

(ग) यह भी सत्य है कि चिकित्सा प्रतिपूर्ति हेतु आई0सी0यू0 व सी0सी0यू0 के शुल्क स्पैशल वार्ड से कम हैं; यदि हां, तो सरकार कब तक चिकित्सा प्रतिपूर्ति हेतु इन्हें बढ़ाने का विचार रखती है;

(घ) क्या सरकार कैल्शियम व मल्टी विटामिन की चिकित्सा प्रतिपूर्ति करने का विचार रखती है; यदि हां, तो कब तक; और

(ङ) क्या नया पे कमीशन लागू होने के पश्चात चिकित्सा प्रतिपूर्ति हेतु चिकित्सा प्रतिपूर्ति

भत्ते को फिक्स या ओपन करने सम्बन्धी अधिसूचना जारी कर दी गई है; यदि नहीं, तो कब तक जारी कर दी जाएगी?

सेवा विस्तार

- 927 **डॉ० जनक राज(भरमौर) :**
श्री रणधीर शर्मा(श्री नैना देवीजी) :
श्री इन्द्र दत्त लखनपाल (बड़सर) :
श्री सुधीर शर्मा(धर्मशाला) :

क्या **मुख्य मंत्री** बतलाने की कृपा करेंगे कि:-

(क) वर्तमान सरकार के गठन उपरान्त दिनांक 31.07.2024 तक सरकार द्वारा कितने अधिकारियों/कर्मचारियों को सेवा विस्तार दिया गया ; विभागवार व पदनाम सहित इनके वेतन/भत्तों तथा अन्य सभी व्यय का ब्यौरा दें; सरकार कर्मचारियों की सेवानिवृत्ति आयु बढ़ाने का विचार रखती है;

(ख) दिनांक 01.01.2023 से 31.07.2024 तक वित्त विभाग के पास किस-किस विभाग, बोर्ड एवं निगम से सेवानिवृत्त सरकारी कर्मचारियों को सेवा विस्तार अथवा पुनर्नियुक्ति देने बारे कितने मामले प्राप्त हुए तथा इनमें से कितने मामलों में स्वीकृति प्रदान की गई; कितने मामलों को अस्वीकार किया गया; कारण सहित ब्यौरा दें तथा वर्तमान में कितने मामले कब से लंबित हैं;

(ग) वित्त विभाग किस नीति के अन्तर्गत इनको सेवा विस्तार व पुनर्नियुक्ति के मामलों में स्वीकृति दे रहा है या मामलों को अस्वीकार कर रहा है; ब्यौरा दें;

(घ) सरकार में कितने ओ०एस०डी० को कैबिनेट स्तर का दर्जा प्राप्त है;

(ङ) इन पर व्यय की जाने वाली धनराशि का ब्यौरा नाम, पद तथा कार्यालयवार दें; और

(च) इनकी सेवाओं से सरकार को क्या-क्या लाभ हुए हैं; ब्यौरा दें?

डी०पी०आर०/प्राक्कलन

- 942 **श्री प्रकाश राणा (जोगिन्द्रनगर):**

क्या **लोक निर्माण मंत्री** बतलाने की कृपा करेंगे कि:-

(क) गत वर्ष से दिनांक 31.07.2024 तक जोगिन्द्रनगर विधान सभा निर्वाचन क्षेत्र के अन्तर्गत लोक निर्माण विभाग जोगिन्द्रनगर के तहत सलाहकार द्वारा कितनी डी०पी०आर०/प्राक्कलन भवनों, सड़कों व पुलों के निर्माण हेतु बनवाए गए;

(ख) किस कार्य हेतु सलाहकार नियुक्त किए गए; ब्यौरा कार्य, ठेकेदार के नाम, पते तथा व्यय की गई धनराशि सहित दें; और

(ग) यह सत्य है कि विभाग में डी0पी0आर0/प्राक्कलन बनवाने हेतु उपयुक्त स्टाफ उपलब्ध नहीं है; यदि हां, तो सरकार विभाग में स्टाफ नियुक्त करने का विचार रखती है; ब्यौरा दें?

वित्तीय देनदारियां

957 श्री त्रिलोक जम्वाल(बिलासपुर) :
श्री इन्द्र सिंह गाँधी(बल्ह) :

क्या **मुख्य मंत्री** बतलाने की कृपा करेंगे कि यह सत्य है कि वर्तमान में अधिकारियों/कर्मचारियों की महंगाई भत्ते व अन्य वित्तीय देनदारियां लम्बित हैं; यदि हां, तो ये कितनी हैं तथा सरकार इन्हें कब तक प्रदान करने का विचार रखती है; देनदारियों का ब्यौरा अधिकारी व कर्मचारीवार दें?

अंतर्राष्ट्रीय दौरे

958 श्री सुधीर शर्मा(धर्मशाला) :
श्री सुरेन्द्र शौरी(बंजार) :

क्या **मुख्य मंत्री** बतलाने की कृपा करेंगे कि:-

(क) वर्तमान सरकार के कार्यकाल में मुख्य मंत्री, मंत्रीगण व अन्य अधिकारियों ने सरकारी खर्चे पर किस-किस देश का दौरा किस योजना के अन्तर्गत किया तथा इन दौरों पर कितना व्यय किया गया; और

(ख) इन दौरों से प्रदेश को प्रत्यक्ष या अप्रत्यक्ष रूप से क्या लाभ पहुंचा; ब्यौरा दें?

देनदारियां

965 श्री पवन कुमार काजल (कांगड़ा):

क्या **लोक निर्माण मंत्री** बतलाने की कृपा करेंगे कि वर्तमान में प्रदेश में लोक निर्माण विभाग के अन्तर्गत कितनी देनदारियां लम्बित हैं तथा जिन ठेकेदारों के कार्य पूर्ण हो गए हैं उनकी कितनी धनराशि देय है उनमें से कितनी देनदारियां डिपोजिट की हैं तथा कितनी अन्य मद की; ब्यौरा मण्डलवार दें?

पक्की सड़क

993 श्री त्रिलोक जम्वाल (बिलासपुर):

क्या लोक निर्माण मंत्री बतलाने की कृपा करेंगे कि:-

(क) गत दो वर्षों में दिनांक 31.07.2024 तक बिलासपुर विधान सभा निर्वाचन क्षेत्र में कितनी सड़कों को पक्का किया गया तथा कितनी का कार्य चल रहा है; पंचायतवार ब्यौरा दें; और

(ख) सरकार द्वारा नई सड़कों को पक्का करने हेतु क्या पग उठाए जा रहे हैं; ब्यौरा दें?

पदपूर्ति

994 श्री त्रिलोक जम्वाल (बिलासपुर):

क्या मुख्य मंत्री बतलाने की कृपा करेंगे कि:-

(क) सरकार द्वारा पुलिस विभाग में मुख्य आरक्षियों के पदों को कब भरा गया व कितने पद अभी रिक्त हैं; सरकार इन्हें कब तक भरने का विचार रखती है; और

(ख) वर्तमान में जो आरक्षी पुलिस विभाग में पांच वर्ष का कार्यकाल पूर्ण कर चुके हैं क्या वे B1 टैस्ट के लिए पात्र हैं; यदि हां, तो क्या सरकार B1 टैस्ट की भर्ती प्रक्रिया आरम्भ करने का विचार रखती है; यदि हां, तो कब तक?

निविदाएं

995 श्री त्रिलोक जम्वाल (बिलासपुर):

क्या उप-मुख्य मंत्री बतलाने की कृपा करेंगे कि:-

(क) गत दो वर्षों में दिनांक 31.07.2024 तक बिलासपुर विधान सभा निर्वाचन क्षेत्र के अन्तर्गत जल शक्ति विभाग द्वारा कितनी पेयजल योजनाओं व अन्य कार्यों हेतु निविदाएं ऑफलाइन तथा ऑनलाइन आमंत्रित की गईं; और

(ख) ये निविदाएं किन-किन ठेकेदारों को आबंटित की गईं तथा इनमें से कितने कार्य पूर्ण किए जा चुके हैं व कितने शेष हैं; इन कार्यों हेतु धनराशि की अद्यतन स्थिति क्या है तथा इन्हें पूर्ण करने की समय-सीमा क्या निर्धारित की गई है; तिथिवार ब्यौरा दें?

खिलाड़ियों को प्रोत्साहन राशि

996 श्री केवल सिंह पठानिया (शाहपुर):

क्या आयुष मंत्री बतलाने की कृपा करेंगे कि:-

(क) अंतर्राष्ट्रीय तथा राष्ट्रीय स्तर पर पदक लाने वाले खिलाड़ियों को सरकार द्वारा कितनी धनराशि ईनाम के तौर पर प्रदान की जा रही है; और

(ख) खिलाड़ियों को दैनिक भत्ते के रूप में कितनी धनराशि व अन्य कौन-कौन सी सुविधाएं सरकार द्वारा प्रदान की जा रही हैं; ब्यौरा दें?

ट्राउट क्लस्टर

997 श्री केवल सिंह पठानिया (शाहपुर):

क्या मुख्य मंत्री बतलाने की कृपा करेंगे कि यह सत्य है कि शाहपुर विधान सभा निर्वाचन क्षेत्र के अन्तर्गत धारकण्डी में ट्राउट क्लस्टर (Trout Cluster) बनाया जाना प्रस्तावित है; यदि हां, तो इसका निर्माण कार्य कब तक आरम्भ कर दिया जाएगा; ब्यौरा दें?

पदपूर्ति

998 श्री मलेन्द्र राजन (इन्दौर):

क्या लोक निर्माण मंत्री बतलाने की कृपा करेंगे कि प्रदेश में लोक निर्माण विभाग के कितने मण्डलों में अधिशासी अभियंताओं, उप-मण्डलों में सहायक अभियंताओं व सैक्शनों में कनिष्ठ अभियंताओं के पद रिक्त पड़े हैं; पूर्ण ब्यौरा दें?

स्थायी वाहन

999 श्री मलेन्द्र राजन (इन्दौर):

क्या मुख्य मंत्री बतलाने की कृपा करेंगे कि:-

(क) प्रदेश में ऐसे कुल कितने पुलिस थाने हैं जिनके पास स्थायी वाहन नहीं हैं; ब्यौरा दें; और

(ख) यह सत्य है कि पुलिस थाना इन्दौरा में स्थायी वाहन नहीं है; यदि हां, तो वाहन कब तक उपलब्ध करवा दिया जाएगा?

शिमला: 171004

यशपाल शर्मा,
सचिव।

